



13

ಪದೇ ಪದೇ ಈ ಅನುಭವವಾಯಿತು. ಕೊನೆಗೆ ನರಹರಿಯ ಮುಂದೆ ಶಿವ, ಪಾಂಡುರಂಗ ಇಬ್ಬರೂ ಪ್ರತ್ಯಕ್ಷರಾದರು. ನರಹರಿ ಮೈಮೇಲೆ ಪ್ರಜ್ಞೆ ಕಳೆದುಕೊಂಡ.




14

ನರಹರಿ ಕಣ್ಣೆರೆದು ಪಾಂಡುರಂಗನ ನಡುಪಟ್ಟಿಯನ್ನು ಸರಿಪಡಿಸಿದ. ಈಗ ಅದು ವಿಗ್ರಹಕ್ಕೆ ಸರಿಹೊಂದುತ್ತಿತ್ತು.



ಭಗವಂತ! ಶಿವ ಹಾಗೂ ವಿಷ್ಣು ಇಬ್ಬರೂ ಒಂದೇ ಎಂದು ನನಗೆ ತಿಳಿಯುವಂತೆ ಮಾಡಲು ನೀನು ಎಷ್ಟೊಂದು ಕಷ್ಟಪಟ್ಟಿ! ಇಷ್ಟು ದಿನ ನಾನು ಮೂರ್ಖನಂತೆ ವರ್ತಿಸಿದೆ. ಪಂಡರಾಪುರದ ದೊರೆಯೇ, ನೀನು ಶಿವನಲ್ಲದೆ ಬೇರಾರೂ ಅಲ್ಲ. ಈಗ ನನ್ನ ಭ್ರಾಂತಿ ಕಳೆದುಹೋಯಿತು.

15



ನರಹರಿಯು ವೈಷ್ಣವರ 'ವಾರ್ಕರಿ' ಸಂಪ್ರದಾಯವನ್ನು ಅನುಸರಿಸಿದ. ಅವರಲ್ಲಿ ವಿವಿಧ ದೇವತೆಗಳ ನಡುವೆ, ವಿವಿಧ ಪಂಥಗಳ ಪೂಜಾಕ್ರಮಗಳ ನಡುವೆ ಯಾವುದೇ ಭೇದವಿಲ್ಲ.

16

ಯಾರು ಎಲ್ಲವನ್ನೂ ಸಮರಸಗೊಳಿಸುತ್ತಾನೋ ಅವನೇ ನಿಜವಾದ ಮನುಷ್ಯ. ಬಹುಪಾಲು ಮಂದಿ ಪಕ್ಷಪಾತಿಗಳು. ಆದರೆ ಎಲ್ಲ ಅಭಿಪ್ರಾಯಗಳೂ ಒಂದೇ ಗುರಿಯತ್ತ ಸಾಗುವುದನ್ನೇ



ನಾನು ಕಂಡಿದ್ದೇನೆ. ಶಾಕ್ತ, ವೈಷ್ಣವ, ವೇದಾಂತ - ಎಲ್ಲದರ ಗುರಿ ಒಂದೇ. ಅವನೇ ನಿರಾಕಾರ, ಅವನೇ ಸಾಕಾರ. ಅವನೇ ನಾನಾ ಬಗೆಯ ರೂಪಗಳಲ್ಲಿ ಕಾಣಿಸಿ ಕೊಳ್ಳುತ್ತಾನೆ.

-ಶ್ರೀರಾಮಕೃಷ್ಣ